

இனிமையான குழந்தைகளே! இந்த சங்கம யுகம் பிராமணர்களின் புரியாகும் (வசிப்பிடம்/ நகரம்). இதில் நீங்கள் பிரம்மாவின் குழந்தைகளாக ஆகியுள்ளீர்கள். நீங்கள் எல்லைக்கப் பாற்பட்ட தந்தையின் ஆஸ்தி எடுக்க வேண்டும் மற்றும் அனைவருக்கும் கொடுக்க வேண்டும்.

கேள்வி: இந்த ஞானத்தை நல்ல விதமாக புரிந்து கொள்வதற்காக எந்த விதமான புத்தி தேவைப் படுகிறது?

பதில்: வியாபார புத்தியுள்ளவர்கள் தான் இந்த ஞானத்தை நல்ல விதமாக புரிந்து கொள்வார்கள். இது எல்லைக்கப்பாற்பட்ட வியாபாரமாகும். தந்தை குழந்தைகளுக்கு வருமானத்திற்கான விதவிதமான யுக்திகளை கூறியபடி இருக்கிறார். முயற்சி செய்வது குழந்தைகளின் வேலையாகும். தனக்கும் வருமானம் சேமிப்பாகி பிறரின் நன்மையும் ஏற்படுவதற்கான யுக்திகளை உருவாக்க வேண்டும். தந்தையின் நினைவும் சேவையும் தான் வருமானத்திற்கான சாதனமாகும்.

பாடல்: இரவுப் பிரயாணியே களைப்படைய வேண்டாம். . .

ஓம் சாந்தி. பரலெளகீக தந்தை குழந்தைகளுக்குப் புரிய வைத்துக் கொண்டிருக்கிறார் - குழந்தைகளே பரலெளகிக பரமபிதா பரமாத்மாவாகிய என்னை மறக்கக் கூடாது. கீதையின் பகவான் என்று பாடவும் பட்டுள்ளார். பைபிளின் பகவான் என்றோ குரானின் பகவான் என்றோ யாரும் கூற மாட்டார்கள். ஓ குழந்தைகளே! இப்போது பரலெளகீக தந்தையாகிய என்னை நினைவு செய்யுங்கள் என்று எந்த தர்ம ஸ்தாபனை செய்யக் கூடியவரும் கூற முடியாது. இப்படி யாரும் யாரிடமும் கூற முடியாது. குழந்தை பிறக்கிறது தந்தையை அறிந்து கொள்கிறது. தந்தையைத்தான் நினைவு செய்தபடி இருப்பார்கள், ஏனென்றால் அவர்கள் வாரிசுகள் ஆவர். இப்போது பரலெளகிக தந்தை கூறுகிறார் - ஓ என்னுடைய காணாமல் போய் கண்டெடுத்த குழந்தைகளே, இப்போது நீங்கள் என்னிடம் வர வேண்டும். நான் குழந்தைகளாகிய உங்களை பரந்தாமம், நிர்வாணதாமத்திற்கு அழைத்துச் செல்ல வந்திருக்கிறேன். பக்தர்களாகிய நீங்கள் பகவானாகிய என்னை நினைவு செய்து கொண்டிருந்தீர்கள். இப்போது நான் கூறுகிறேன் - நீங்கள் என்னை நிரந்தரமாக நினைவு செய்யுங்கள். நான் உங்களை சுக தாமத்திற்கு அழைத்துச் செல்கிறேன். உங்கள் மனதிற்குள் சிந்தித்துப்பாருங்கள் - நீங்கள் அரைக் கல்ப காலம் எவ்வளவு துக்கத்தை அடைந்தீர்கள்! ஆரம்பத்திலிருந்தே இவ்வளவு துக்கம் ஏற்படவில்லை. பின்னால் துக்கம் அதிகமாகிறது. என்னை நினைவு செய்யுங்கள் என்று இப்போது பரலெளகிக தந்தை கூறுகிறார். அனைத்து தர்மத்தவர்களுக்கும் கூறுகிறார் - ஓ என்னுடைய குழந்தைகளே! நீங்கள் தம்மை சகோதரன் - சகோதரன் என்று புரிந்து கொண்டு வந்தீர்கள். ஆத்மாக்களாகிய உங்களின் பரலெளகிக தந்தையாக இருக்கக் கூடிய அவரை அனைத்து ஜீவாத்மாக்களும் துக்கத்தில் நினைவு செய்தபடி வந்தனர். அவர் இப்போது பிரம்மாவின் கமல வாய் மூலம் குழந்தைகளாகிய உங்களுக்குப் புரிய வைத்துக் கொண்டிருக்கிறார். பிரம்மாவின் வாய் வழி வம்சாவளியினருக்கு புரிய வைக்கப்படுகிறது. பிரஜாபிதா பிரம்மாவுக்கு குமாரிகள் மட்டும் கிடையாது. குமார் - குமாரிகள் இருவரும் இருக்கின்றனர். பிரம்மா குமார் - குமாரிகள் சகோதர சகோதரியாக இருந்தனர். ஒரே தந்தையின் குழந்தைகள், ஒரே தாத்தாவின் பேரன் பேத்திகள் ஆவார்கள். குழந்தைகளாகிய உங்களுக்கு முன்னால் இருந்தபடி புரிய வைக்கப்படுகிறது. நீங்கள் முன்னால் இருந்தபடி கேட்கிறீர்கள், நாம் அனைவரும் நிராகார சிவ பாபாவின் குழந்தைகள், நாம் பிரம்மாவின் மூலமாக சிவபாபாவிடமிருந்து சொர்க்க இராஜ்யத்தைப் பெறுவதற்காக இராஜயோகம் கற்றுக் கொண்டிருக்கிறோம் என்று புரிந்து கொள்கிறீர்கள். பரமபிதா பரமாத்மா பிரம்மாவின் வாய் மூலம் உங்களுக்குப் புரிய வைக்கிறார், பிறகு அதை மற்றவர்களுக்குப் புரிய வைக்க வேண்டும். லெளகிக சகோதர சகோதரிகளுக்குப் புரிய வைக்க வேண்டும். நீங்கள் பரலெளகிகத்தைச் சேர்ந்தவர்கள். பரலெளகிக தந்தையிடமிருந்து ஆஸ்தியை எடுக்கிறீர்கள். நீங்கள் பரலெளகிக சகோதர சகோதரிகள் என்று சொல்லிக் கொள்வீர்கள். அவர்கள் லெளகிக சகோதர சகோதரிகள்.

ஆக, தந்தை புரிய வைக்கிறார் - குழந்தைகளே, 5000 வருடங்களுக்கு முன்பு செய்தது போலவே நீங்கள் புத்தியின் தொடர்பை ஈடுபடுத்தினீர்கள் என்றால் விகர்மங்கள் வினாசமாகி விடும். பாவங்கள் பஸ்மமாகி விடும். தந்தையின் நினைவைத்தான் யோக அக்னி எனப்படுகிறது. இந்த சர்வசக்திவான் தந்தையின் நினைவில் இருப்பதன் மூலம் உங்களுக்கு சக்தி கிடைக்கும். ஒரே நிராகார தந்தை அவர்தான் ஆவார். இந்த பிரம்மாவின் வாய் மூலம் கூறுகிறார். கண்டிப்பாக ரதம் தேவைப்படும் அல்லவா! அந்த ரதத்தின் மீது அவரின் சவாரி செய்யப்படுகிறது. இவர் ரதமாவார், இவருக்குள் பரமபிதா பரமாத்மா சவாரி

செய்து குழந்தைகளுக்கு இதை கற்றுக் கொடுக்கிறார். இந்த சிருஷ்டியின் முதல் இடை கடைசியின் ஞானத்தைக் கொடுக்கிறார், அதன் மூலம் நீங்கள் எதிர்காலத்தில் சக்ரவர்த்தி ராஜா ராணி ஆகிவிடுவீர்கள் மற்றும் நிரந்தர நினைவு செய்வதன் மூலம் விக்ரமங்களை வென்றவர் ஆகி விடுவீர்கள். பாபா ஸ்தாபனை செய்யக்கூடிய சொர்க்கத்தின் சக்ரவர்த்தி மஹாராஜா மஹாராணியாக நீங்கள் ஆகப் போகிறீர்கள் - அதுவும் 21 பிறவிகளுக்கு. மேலும் பாரதத்தில் என்னவெல்லாம் பண்டிகைகள் வருகின்றனவோ - சிவ ஜெயந்தி, ஹோலி, ராக்கி, ஜென்மாஷ்டமி, தீபாவளி முதலான பண்டிகைகளின் மகத்துவம் மற்றும் ஒவ்வொருவரின் வாழ்க்கை வரலாறு குறித்து நான் உங்களுக்கு கூறுகிறேன். வாருங்கள் சகோதர சகோதரியரே! நாங்கள் உங்களுக்கு பரலோகிக தந்தையின் அறிமுகத்தைக் கொடுக்கிறோம். அறிமுகத்தைப் பெற்று, சகஜ இராஜயோகத்தைக் கற்றுக் கொண்டு நீங்கள் உலகத்தின் எஜமானன் ஆவீர்கள். உலகின் மீது உரிமை மிக்கவர்களாக (உலக அத்தாரிட்டி) தூய்மை-சுகம்-அமைதி நிறைந்த உறுதியான பிளவுபடாத இராஜ்யத்தை ஆளப் போகிறீர்கள். இதை யாருக்குப் புரிய வைக்க வேண்டுமென்றாலும் மிகவும் சுலபமே. இந்த விதமாக எழுதவும் வேண்டும் - தந்தையால் புரிய வைக்கப்பட்ட இந்த இரகசியத்தை நாங்கள் உங்களுக்குப் புரிய வைப்போம். தந்தையின் குழந்தைகள் ஆணீகள் என்றால்தான் ஆஸ்தி கிடைக்கும் அல்லவா! நீங்களும் எல்லைக்காப்பப்பட்ட தந்தையிடமிருந்து எல்லைக்காப்பப்பட்ட ஆஸ்தியை வந்து பெற்றுக் கொள்ளுங்கள். பிறவி பிறவிகளாக எல்லைக்குட்பட்ட ஆஸ்தியை பெற்று வந்தீர்கள். அது துக்கத்தின் ஆஸ்தி, ஏனெனில் இந்த உலகமே இராவண இராஜ்யம் ஆகும். இராம இராஜ்யத்தில் சதா சுகமாக இருந்தது. பிறகு மாயை இராவணனின் இராஜ்யத்தில் நீங்கள் துக்கம் அடைந்தீர்கள். இதை நீங்கள் யாருக்கு வேண்டுமானாலும் புரிய வைக்கலாம். நீங்கள் பொது சொற்பொழிவுகளிலும் புரிய வைக்க முடியும். உயர்ந்ததிலும் உயர்ந்தவர் என்பது பகவானின் மகிமை பிறகு பிரம்மா, விஷ்ணு, சங்கர் அவர்களின் மகிமை. பிரம்மா மூலமாக ஸ்தாபனை என்று பாடப்பட்டுள்ளது. ஆக, அவர் கண்டிப்பாக ஸ்தூல வதனத்தில் இருப்பார். பிராமணர்கள் பிரம்மாவின் குழந்தைகள் ஆவார். அவரைத் தான் பிரஜாபிதா பிரம்மா என்று சொல்லப்படுகிறது. முதன் முதலில் பிராமண வர்ணம் (குலம்) தேவை. உயர்ந்ததிலும் உயர்ந்தது பிராமண குலம் ஆகும். யார் ஸ்தாபனை செய்கிறார்கள்? பரம்பிதா பரமாத்மா. அனைவரும் தந்தையின் குழந்தைகள் ஆவர். பிரம்மாவின் மூலமாக இந்த பிரம்மாகுமார், குமாரிகளுக்கு அமர்ந்து படிப்பிக்கிறார். இந்த சங்கமயுகம் பிராமணபுரி (வசிப்பிடம்) ஆகும். பிறகு ருத்ரபுரியில் (மூலவதனம்) சென்று விஷ்ணுபுரிக்கு வருகிறீர்கள். யார் நிரந்தரமாக நினைவு செய்கிறார்களோ, அவர்கள் முதன்முதலில் ருத்ரமாலையில் வருவார்கள். சூரியவம்சி சந்திரவம்சி ராஜாக்கள் உருவாகின்றனர் அல்லவா! இந்த நேரம் பரம்பிதா பரமாத்மா மூலமாக இராஜயோகம் கற்பதன் மூலம் இராஜ்யபதவி அடைகின்றனர். நிரந்தரமாக தந்தையாகிய என்னை நினைவு செய்யுங்கள். புத்தியை என்மீது செலுத்துங்கள் என்று தந்தை சொல்கிறார். இது ஆன்மீக யாத்திரையாகும். பிறவி பிறவிகளாக உலகாயத யாத்திரை செய்தீர்கள், இப்போது தந்தை வந்து ஆன்மீக யாத்திரை கற்றுக் கொடுக்கிறார். தந்தையாகிய என்னையும் மற்றும் எங்கிருந்து நீங்கள் பாகத்தை நடிக்க வருகின்றீர்களோ அந்த இனிமையான வீட்டையும் நினைவு செய்யுங்கள் என்று சொல்கிறார். நீங்கள் அழகாக இருந்தீர்கள், உலகத்தின் மீது இராஜ்யம் செய்திருந்தீர்கள் பிறகு நீங்கள் காமசிதையில் அமர்ந்து கருப்பாகிவிட்டீர்கள். அழகானவரிலிருந்து (சுந்தர்) கருப்பாக (ஷியாம்) ஆகிவிட்டீர்கள். பாரதம் மிக அழகாக இருந்தது. அதன் பெயரே சொர்க்கம் என்று இருந்தது. இப்போது நரகமாகும். நீங்கள் கூட பூஜைக்குரிய நிலையிலிருந்து பூஜாரி ஆகின்றீர்கள். ஆக உயர்ந்ததிலும் உயர்ந்த பகவான் சிவன் பிறகு பிரம்மா, விஷ்ணு, சங்கர், இவர்கள் மூலமாக தந்தை காரியம் செய்விக்கிறார். இவர்களை நிமித்தமாக ஆக்கியிருக்கின்றார். செய்பவர் செய்விப்பவர் அல்லவா! பிரம்மா மூலமாக பாரதத்தை சொர்க்கமாக்குவதற்கு இராஜயோகம் கற்றுக் கொடுக்கிறார். இந்த இராஜயோகத்தை கற்றுக் கொடுத்து முடித்து விட்டால் பிறகு வினாசம் ஏற்படும் என்று தந்தை சொல்கிறார். பிறகு ஸ்தாபிக்கப் படும் புது உலகத்திற்கு சென்று அவரவர் முயற்சிப்படி இராஜ்யம் செய்வார்கள். அனைத்தும் முயற்சியின் ஆதாரத்தில் இருக்கிறது. கங்கா பதீத பாவனி என்றால் பிறகு பரமாத்மாவை ஏ! பதீத பாவனரே வாருங்கள் என்று ஏன் அழைக்கிறீர்கள்? ஆக பூஜாரி பக்தர்களுக்கு பக்தியின் பலன் கிடைக்க வேண்டும். சொர்க்கத்தில் ஜீவன் முக்தியின் பலன் கிடைக்கிறது. மற்ற அனைவருக்கும் அமைதியின் பலன் கிடைத்துவிடுகிறது. சொர்க்கத்தில் சுகம் சாந்தி இரண்டும் இருந்தது, யாரெல்லாம் இராஜயோகம் கற்றார்களோ அவர்கள் அனைவரும் சுகமாக இருந்தார்கள். பாவ கர்மங்களை வினாசம் செய்தே ஆக வேண்டும். கணக்கு வழக்கு களை முடித்துத்தான் ஆக வேண்டும். பிறகு புதிய பாகத்தை நடிக்க வேண்டும். அனைவருடைய கணக்கு வழக்குகளை முடித்து தூய்மையாக்கி தந்தை கூடவே அழைத்துச் செல்கிறார். இவை அனைத்தும் புரிந்து கொள்ள வேண்டிய விஷயங்களாகும். மனிதர்கள் பகவானை நினைக்கின்றார்கள் என்றால் கண்டிப்பாக

பகவான் பூமிக்கு வரவேண்டியிருக்கிறது. நான் உலகத்திற்கு வந்து பக்தர்களுக்கு பக்தியின் பலனை கொடுக்கின்றேன் என்று சொல்கின்றார். முக்தி அல்லது ஜீவன் முக்தி, அமைதி அல்லது சுகம் கொடுக்கின்றேன். உலகத்தில் சுகம் சாந்தி செல்வத்தைத்தான் கேட்கிறார்கள். நான் பணக்காரர் ஆக வேண்டும் என்று மனிதர்கள் செல்வத்திற்காகத் தான் முயற்சி செய்கிறார்கள். செல்வத்தின் மூலம் சுகம் கிடைக்கும் என்று நினைக்கிறார்கள். ஆனால் யாரிடம் எவ்வளவு செல்வம் இருந்தாலும் இராஜ்யமோ மாயையினுடையது அல்லவா! தூய்மையற்ற உலகம் அல்லவா! ஆக கண்டிப்பாக பாவங்களை செய்வார்கள். செல்வத்திற்காக மிகுந்த பாவம் செய்கின்றனர். இந்த உலகமே பாவ ஆத்மாக்களின் உலகம். இங்கே எந்த புண்ணிய ஆத்மாவும் கிடையாது. புண்ணிய ஆத்மாக்களின் உலகத்தில் எந்த பாவ ஆத்மாக்களும் இருக்க மாட்டார்கள். ராஜா ராணியைப் போலவே பிரஜைகளும் புண்ணிய ஆத்மாக்களாக இருப்பார்கள். இந்த தூய்மையான தேவி தேவதைகளை தூய்மையற்ற உலகத்தில் ராஜாக்கள் கூட பூஜிக்கின்றனர். ஏனெனில் அவர்கள் சர்வ குணங்களும் நிறைந்தவர்கள் என்று புரிந்து கொள்கிறார்கள். எங்களிடம் எந்த குணமும் இல்லை, எங்கள் மீது இரக்கம் காட்டுங்கள்..... என்று பாடுகின்றனர். பிறகு நானே பகவான் என்று சொல்லிவிடுகின்றனர். தூய்மையற்றவர்களை தூய்மையாக்குபவர் ஒரே ஒரு தந்தை ஆவார். பதீத பாவனன் என்று சொல்லும் போது புத்தி நிராகார பகவானிடம் போய்விட வேண்டும். நிராகாரத்திற்கு பூஜை செய்பவர்களும் இருக்கிறார்கள் அல்லவா! அந்த நிராகார தந்தை உயர்ந்ததிலும் உயர்ந்தவர். எதுவரை அவருடைய முழுமையான அறிமுகம் இல்லையோ அதுவரை என்ன பூஜை செய்வார்கள்? பரம்பிதா பரமாத்மா சிவன் என்று சொல்கிறார்கள். நிராகாரத்தை பூஜை செய்யக் கூடியவர்கள், அதாவது நிராகாரத்தை நினைவு செய்யக் கூடியவர்கள். ஆனால் அவர் யார் என்ற முழுமையான அறிமுகம் வேண்டுமல்லவா! நிராகாரத்தை ஏன் நினைவு செய்கின்றார்கள், அதிலிருந்து என்ன கிடைக்கும்? நிராகார உலகத்திற்கு செல்வாக்காளா என்ன? ஆத்மாக்களுக்கு நிராகார உலகத்திற்கு செல்வதற்கான வழி தெரியவில்லை. அறிமுகமே இல்லாமல் அனைவரும் நினைவு செய்கிறார்கள். இப்படி நினைவு செய்வதால் யாரும் தூய்மையாக மாட்டார்கள். இங்கே நிராகார தந்தை அவரே சாகாரத்தில் வருகின்றார். மனிதர்கள் நிராகார உலகத்திற்கு செல்ல எவ்வளவு சாஸ்திரங்கள் போன்றவற்றை படிக்கிறார்கள். ஆனால் யாரும் போக முடியாது. யாருக்கும் வழி தெரியாது. உலகாயத யாத்திரையில் வழிகாட்டிகளுக்கு வழி தெரியும். ஆகையால் கூட்டிச் செல்கிறார்கள். இங்கே இந்த வழி யாருக்கும் தெரியாது. யாருக்கும் புரிய வைக்க முடியாது. ஆகையால், முதலும் முடிவுமற்றது என்று சொல்லி விட்டார்கள். பிறகு எப்படி நினைவு செய்வது? எதையும் புரிந்து கொள்வதில்லை. சிலர் முதலும் முடிவுமற்றவர் என்று சொல்கிறார்கள், சிலர் நிராகார என்று சொல்கிறார்கள். பிறகு நிராகாரத்தை பூஜை செய்பவர்களாக ஆகிவிட்டார்கள். நாங்கள் தான் பகவான் என்று இன்றைய காலத்தில் சொல்லிவிடுகிறார்கள். நாளுக்கு நாள் தமோபிராதன வழி சொல்லப்படுகிறது. வாயில் வருவதை சொல்லிக் கொண்டே இருக்கிறார்கள். உயர்ந்ததிலும் உயர்ந்த தந்தை என்று பாடப்படுகிறது. சர்வவியாபி என்று சொல்லுவதன் மூலம் அனைவரும் உயர்ந்ததிலும் உயர்ந்தவர் ஆகிவிடுகிறார்கள். இவ்வளவு அழுக்கான துக்கமான மனிதர்கள் உயர்ந்ததிலும் உயர்ந்தவராக எப்படி ஆக முடியும். ஒரு பக்கம் பெயர் ரூபத்திலிருந்து தனிப்பட்டவர் என்று சொல்கிறார்கள். பிறகு அவரை கள்ளிலும் மூல்லிலும் இருப்பதாக சொல்லிவிடுகிறார்கள். இதைத்தான் தர்மநிந்தனை என்று சொல்லப்படுகிறது. இப்போது நாங்கள் தான் பரமாத்மா என்கிறார்கள். இதுவரை என்னவெல்லாம் நடந்ததோ அனைத்தும் நாடகம். அது மீண்டும் நடக்கும். தவறுக்கு மேல் தவறு, நிந்தனைக்கு மேல் நிந்தனை செய்து செய்து பாரதம் இப்படி தூய்மையற்றதாகிவிட்டது. தந்தையின் அறிமுகம் அனைவருக்கும் கிடைக்க வேண்டும். இவ்வளவு பிரம்மா குமார் குமாரிகளின் மூலமாக ஞானம் கிடைக்கிறது என்ற உங்களுடைய பெயர் வெளிப்படும். (பிரபாவம் ஏற்படும்) இதுவோ பரம்பிதா பரமாத்மாவின் விசயமாகும். அனைத்திலும் உயர்ந்ததிலும் உயர்ந்தவர் பரம்பிதா பரமாத்மா அவருக்கு நிறைய மகிமைகள் உள்ளது. மகிமைக்கு எல்லை கிடையாது. இப்போது தந்தை அமர்ந்து தன்னுடைய அறிமுகத்தை கொடுக்கின்றார் - நான் என்ன செய்கிறேன்? நான் வந்து அனைத்து பாவ ஆத்மாக்களையும் புண்ணிய ஆத்மா ஆக்குகின்றேன். இராஜயோகம் கற்றுக் கொடுக்கின்றேன். ஈஸ்வரனின் வழி தனிப்பட்டது என்று பாடவும்பட்டுள்ளது. எப்போது இங்கு வருவேனோ அப்போது வழி சொல்வேன் அல்லவா! கிறிஸ்துவின் ஆத்மா வந்தது, கிறிஸ்தவ தர்மத்தை ஸ்தாபனை செய்தது. தந்தையின் வழியோ அனைத்திலும் தனிப்பட்டது. இந்த தந்தை அனைவரையும் விட உயர்ந்தவர். பாரதத்தில் மனிதர்களாக இருந்த சிறந்ததிலும் சிறந்த தேவி தேவதைதான் இரட்டை கிரீடாரியாக ஆனார்கள். தந்தையினுடையது ஸ்ரீமத் பகவானுடைய மகாவாக்கியம் - நான் உங்களுக்கு இராஜயோகம் கற்றுக் கொடுக்கிறேன். வேறு யாரும் கற்றுக் கொடுக்க முடியாது. பகவானுடைய மகா வாக்கியம் என்று எழுதப்பட்டுள்ளது. அவரோ சொர்க்கத்தின் இறைதந்தை சொர்க்கத்தைப் படைக்கிறார்.

01.08.2013

சொர்க்கத்திற்காக பிராமணர்களாகிய உங்களுக்கு இராஜயோகம் கற்றுக் கொடுக்கிறார். பிராமண குலம் அனைத்திலும் உயர்ந்தது. பாபா நிறைய சேவையின் யுக்திகளை சொல்கிறார். சிலர் நிந்தனை செய்யலாம், நீங்கள் படங்களை வைத்துவிடுங்கள், அதில் எழுதப்பட்டுள்ளது - பாரதம் தான் இந்த வர்ணங்களில் வருகிறது. இப்போது சூத்திர வர்ணம் ஆகும். பிறகு நீங்கள் தந்தையின் மூலமாக பிராமணர் ஆகியுள்ளீர்கள். உங்களுடைய பெயர் பிரம்மா குமார், பிரம்மா குமாரி. இப்படிப்பட்ட சித்திரத்தை எங்கேயும் பார்த்ததில்லை என்று மனிதர்கள் ஆச்சரியப்படும்படி உங்களுடைய சித்திரங்கள் இருக்க வேண்டும். இந்த ஞானத்தை வியாபார புத்தி உடையவர்கள் நன்றாகப் புரிந்து கொள்ள முடியும். இந்த வியாபாரமும் நல்ல வியாபாரம் ஆகும். ஸ்ரீமத் கொடுக்கக் கூடியவரும். அனைத்திலும் உயர்ந்தவர் ஆவார். ஆனால் நிறைய குழந்தைகள் உழைப்பதில்லை. வீட்டில் தூங்கிக் கொண்டிருக்கிறார்கள். பிறகு பாபா அவர்களை எழுப்பிவிடுகிறார். நீங்கள் ஒரு படத்தை உருவாக்குங்கள், அதன் மூலம் ஆயிரக்கணக்கானோருக்கு நன்மை ஏற்படும். அனைவரும் உங்களை ஆஹா, ஆஹா என்று சொல்வார்கள். வந்தே மாதரம் என்று சொல்வார்கள். நல்லது!

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாராம்சம்:

1. ருத்ர மாலையின் முதல் எண்ணில் வருவதற்கு நிரந்தரமாக தந்தையின் நினைவில் இருக்க வேண்டும். தந்தை மற்றும் இனிமையான வீட்டின் நினைவின் மூலம் தன்னை தூய்மையாக்கிக் கொள்ள வேண்டும்.
2. ஆன்மீக வழிகாட்டியாகி அனைவரையும் உண்மையான யாத்திரை செய்விக்க வேண்டும். ஒரு தந்தையின் ஸ்ரீமத் மூலம் தன்னை இரட்டை கிரீடதாரியாக ஆக்க வேண்டும்.

வரதானம்: எந்த ஒரு தொழில் செய்தாலும் தன்னை சேவாதாரி என்று புரிந்து சேவை செய்யக் கூடிய இரண்டு வித பலனுக்கு அதிகாரி ஆகுக !

எந்த ஒரு தொழில் செய்தாலும், அலுவலகத்திற்கு போனாலும் வியாபாரம் செய்தாலும் இந்த நினைவு இருக்கட்டும் - சேவைக்காக இந்த தொழில் செய்து கொண்டிருக்கிறேன். சேவையின் நிமித்தமாக இதை செய்து கொண்டிருக்கின்றேன். அப்போது சேவை தானாகவே உங்களிடம் வந்து சேரும். எந்தளவு சேவை செய்வீர்களோ அந்தளவு மகிழ்ச்சி அதிகரித்துக் கொண்டே இருக்கும். எதிர்காலத்திற்கு சேமிப்பு ஏற்படும். ஆனால் நேரடி பலனாக குஷி கிடைக்கும். ஆக இரண்டு பலனுக்கு அதிகாரி ஆகிவிடுவீர்கள். நினைவு மற்றும் சேவையில் புத்தி பிஸியாக இருந்தால் தானாகவே பலனை அடைந்து கொண்டே இருப்பீர்கள்.

கலோகன். யார் எப்போதுமே மகிழ்ச்சியாக இருக்கிறார்களோ அவர்கள் தனக்கும் அனைவருக்கும் பிரியமானவர்களாக இருக்கிறார்கள்.